

eul_wid: tqu-ad

Ψευδο-Γαληνός · Pseudo-Galen

Prognostics-Lying Down from Mathematical Science

Προγνωστικά ἐκ τῆς Μαθηματικῆς Ἐπιστήμης

Period: Ὀψιμαρχία Late Antique
Dialect: Κοινή τεχνική Technical Koine
Domain: Ἰατρική Medicine
Format: Πραγματεία Treatise

- 19 529 (t1) ΓΑΛΗΝΟΥ ΠΕΡΙ ΚΑΤΑΚΛΙΣΕΩΣ ΠΡΟΓΝΩΣΤΙΚΑ ΕΚ ΤΗΣ ΜΑΘΗΜΑΤΙΚΗΣ ΕΠΙΣΤΗΜΗΣ. Περὶ μὲν τοῦ ὑπαρκτικῆν εἶναι τὴν μαθηματικὴν ἐπιστήμην, ἥρκει καὶ ἡ τῶν στωϊκῶν φιλοσόφων, ἀνδρῶν καὶ λόγους διεκπεπονημένων καὶ τὸν βίον ὁποῖός ἐστι παραστησάντων, δόξα. οὐδὲν δὲ ἦττον, ἐπεὶ καὶ ὁ παρῶν λόγος ἐστὶ περὶ ὧν καὶ ἡ ἱατρικὴ τέχνη ἐπαγγέλλεται, ἀναγκαῖόν ἐστι τῶν δοκιμωτάτων ἐν αὐτῇ τὰς ἱστορίας ἐκθέσθαι, ἵνα γνῶριμος πᾶσι γένηται, ὅτι καὶ αὐτοὶ οἱ ἱατροὶ διὰ τὸ περὶ πλείστου ποιεῖσθαι τὸ προορατικὸν μέρος τῆς αὐτῶν τέχνης, τοῦτο τῇ μαθηματικῇ ἐπιστῇ ἀπένειμαν, καὶ εἰ μὴ πάντες, κατὰ γε τὸ πλεῖστον. ^[5]
- 19 530 Ἴπποκράτης γοῦν ὁ πολὺς σὺν τῇ ἀρχαιότητι καὶ θαυμαστὸς τὴν ἐπιστήμην, φησὶν· ὅποσοι τὴν ἱατρικὴν ἀσκέοντες φυσιγνωμονίης ἀμοιρέουσι, τουτέων ἡ γνώμη ἀνὰ σκότος καλινδουμένη νωθρὰ γηράσκει. οὐ μόνον εἶπεν οὐ κατορθώσουσιν, ἀλλ' ὅτι καὶ διασφαλήσονται. ἀνὰ σκότος γὰρ ἔφη τὴν γνώμην πλανᾶσθαι τῶν τῇ φυσιγνωμίᾳ μὴ χρησαμένων. τὸ δὲ φυσιγνωμονικὸν μέρος τῆς ἀστρολογίας ἐστὶ μέγιστον μόριον. ὁ οὖν τι μόριον ἐπαινέσας, πολλῷ μᾶλλον ἂν τὸ ὅλον ἐγκωμιάζει. Διοκλῆς δὲ ὁ Καρύστιος καὶ ῥήτωρ οὐ μόνον αὐτὸς φησιν, ὡς καὶ σὺ γινώσκεις, ἀλλὰ καὶ τοὺς ἀρχαίους ἱστορεῖ, ἀπὸ φωτισμοῦ καὶ τοῦ δρομήματος τῆς ἡμετέρας προγνώσεις τῶν νόσων ποιούμενους. ὅποτε οὖν οἱ τηλικούτοι ἄνδρες, κατὰ γε ἀξίωμα καὶ τὴν ἐπιστήμην, οὐ διάδοχοι τῆς ἐν ἱατρικῇ προγνώσεως μόνον, ἀλλὰ καὶ κτίσται ἰδίων δογμάτων, ταύτην διαδεξάμενοι καὶ ἀλλοτρίους κόπους καρπούμενοι, περὶ τούτων τι διαστάσωσιν. ^[15]
- 19 531 ὅθεν καὶ σὺ, φίλτατε Ἀφροδίσιε, διεκποιήσας τὸν τῆς κατακλίσεως τρόπον καὶ στοιχήσας τοῖς προειρημένοις ἀνδράσι καρπώσῃ τὸ κάλλιστον μέρος τῆς ἑαυτοῦ τέχνης, προγινώσκων καὶ προλέγων τὰ μέλλοντα τοῖς κάμνουσι συμβῆσθαι. ἀρξώμεθα δὲ τῶν πραγμάτων ἐντεῦθεν. Πρὸ παντὸς δέον σκοπεῖν τὴν ἡμετέραν κινουμένην κατὰ πρόσθεσιν ἢ ἀφαίρεσιν τοῖς ἀριθμοῖς, οὐ τοῖς φωσὶν, ὡς τινες πεπλάνηται, ἂν οὖν γενομένης κατακλίσεως, ἐν τινὶ τῶν δωδεκατημορίων ζωδίων, ἢ ἡμετέρας τοῖς ἰδίους ἀριθμοῖς κινεῖσθαι, κατὰ τὸ ἰσόμοιρον ἐλθοῦσα, ἰσόμοιρον δὲ ἐστὶ τὸ διάμετρον, ἐπισημασίαν τὴν μεγίστην ποιήσει. μάλιστα δὲ, ἐὰν καὶ σύνδεσμός ἐστιν, ὅταν ἀπὸ συνόδου εἰς π' ἡμετέρας σύνδεσμον λύει καὶ πορεύσῃται ἐπὶ τὸ μεῖζον μέγεθος τοῦ δρομήματος, περὶ τὰς ρπ' μοίρας ἀναιρεῖ. ^[15]
- 19 532 ἐὰν δὲ γενομένης κατακλίσεως ἡ ἡμετέρα κατ' ἀφαίρεσιν κινῆται, ἡ νόσος μέχρι τῆς ἰσομοίρου ἐπισημασίαν ποιησαμένη ἐπὶ τὸ ἰσόμοιρον τὴν νόσον ἐπὶ ὑγιέστερον τρέπει. πρόσεχε δὲ καὶ τὰς κινήσεις, ἥτοι μαρτυρίας τῶν ἀστέρων. ἐὰν γὰρ ἡ ἡμετέρα κατακλίσεως γενομένης κινῆται ἐπὶ τὸ

μειζον συσχηματιζομένη, τὴν νόσον αὖξει καὶ ἐπικίνδυνον ποιήσει. αὖξανομένη δὲ τοῖς τε φωσὶ καὶ τοῖς ἀριθμοῖς, περὶ τῷ ♂ τὴν ς . ἀπαραβάτως κίνδυνον ἐποίσει. ἐὰν δὲ φαέθοντι Διτὶ τύχη συσχηματιζομένη καθ' οἷον δὴ ποτ' οὖν τρόπον, τὰς νόσους ἀκινδύνους ποιήσει. ἢ ἐπὶ τετραγώνου ἐπισημασίας γενομένης, ἀποκαταστήσει σώους ἐπὶ τὸ κατὰ τὴν ς . ἐὰν δὲ φλεγέθοντι Κρόνῳ σχηματίζεται, ἀφαιροῦσα τοῖς ἀριθμοῖς, ἐπισφαλεῖς καὶ ἐπικινδύνους περὶ τὰς [2] ' μοίρας ἀπεργάζεται. ἐὰν δὲ καὶ σύνδεσμον λύσασα ἐπὶ τὰ ἥττονα φέρηται περὶ τὰς ρπ' μοίρας, τὴν ἀναίρεσιν ἀνυπερβάτως ποιήσει. ἐὰν δὲ ἥλιος ἢ ς . ἐὰν δὲ τῷ ♀ ἢ ♂ συσχηματισθῇ κατὰ τὴν κατάκλινιν ἀφαιροῦσα τοῖς ἀριθμοῖς ἢ καὶ τῷ φωτὶ λήγουσα, μειωθήσεται ἡ νόσος περὶ τὰς [2] ' μοίρας καὶ ἐπισημασίας γενομένης, τραπήσεται ἐπὶ τὸ ὑγιαίνειν. ^[15]

19 533 ἐὰν δὲ καὶ σύνδεσμον λύσῃ ἔτι μειουμένη ἐπικαθίστησιν ὑγιαίνοντα διὰ ρπ' μοίρας. δεήσει δὲ προλαμβάνειν καὶ τοὺς λοιποὺς τῶν ἀστέρων, καθ' ἕκαστον ζῶδιον πῶς διάκεινται. τῆς γὰρ ☾ ἐπιπορευομένης τὰ ιβ' ζῶδια, τὰ αἷτια τῶν νόσων ἐντεῦθεν γνωρίζονται. χρὴ δὲ πρὸ πάντων εἰδέναι ὡς εἴ τις ἀμελῶς περὶ τὰς ψήφους διατεθείη, οὐδὲν αὐτὸ κατὰ τὸ ἀληθὲς ἀποβήσεται. μὴ ἀποβαίνοντος δὲ δικαίως ἂν αὐτὸς, οὐχὶ τὸ πρᾶγμα αἰτίας ἔχῃ. οἱ δὲ ἀριθμοὶ ὡς ἐπὶ γενέσεως ἐξεταζέσθωσαν. ἐκ γὰρ τούτων τὸ ἀκριβὲς γνωσθήσεται. Ἐὰν γένηται κατάκλις ☾ οὔσης ἐν [V] πρὸς ♂ ἢ ☉ σχηματιζομένη, ἔσται ἡ νόσος ἀπὸ κεφαλῆς ἐξ ἐκκαύσεως καὶ τὴν μήνιγγα ἀλγήσει. καὶ ἔσονται πυρετοὶ συνεχεῖς. καὶ ἀγρυπνίαι. καὶ καύσωμα καὶ δίψα καὶ τραχώδης ἢ γλῶσσα. καὶ τοῦ θώρακος ἐκπύρωσις. ἢ ἥπατος πόνος. καὶ σφυγμοὶ ἐπηρμένοι καὶ ἄτακτοι, τούτοις ὠφέλιμος ἢ τοῦ αἵματος ἀφαίρεσις καὶ προσαγωγή πάντων τῶν δυναμένων ψύχειν καὶ παρηγορεῖν. ^[15]

19 534 ἔσται γὰρ παρακοπή καὶ φρενίτις. ἀγαθοποιου δὲ μηδενὸς παρεμπλεκομένου τῇ ☾ καὶ ♄ τὸ αὐτὸ σχῆμα ἔχοντος μέχρι τῆς ζ' ἡμέρας τελευτήσει ἐν τῷ α' τετραγώνῳ καὶ μάλιστα ἐὰν τοῖς ἀριθμοῖς ἀναυξάνῃ ἢ τῷ φωτὶ ἢ ☾ . ἐὰν γένηται κατάκλις ☾ οὔσης ἐν [V] σχηματίζεται δὲ τις αὐτῇ τῶν κακοποιῶν διάμετρος ἢ ☐ ἢ σὺν αὐτῇ, φάσιν ποιούμενος δεήσει τὸν ἀστέρα αὐτὸν ἐφορᾶν ποῖός τις ἐστὶ. κἂν μὲν ἢ ♄ , τὰ περὶ τὴν κεφαλὴν αἷτια γίνεται λήθαργος, ἀναίσθητοι, καταφωρικοί, κατεψυγμένοι, ἔτι δὲ ἀνώμαλοι, τῆς νόσου ποτὲ μὲν ἀνειμένης, ποτὲ δὲ ἐπιτεινομένης. ἐὰν δὲ καὶ τοῖς φωσὶν ἀφαιρεῖ ἢ τοῖς ἀριθμοῖς ἢ τὸ συναμφοτέρων, ὡς προεῖπόν σοι, εἰς τὴν εἰρημένην [2] ' μοῖραν ἐπισημασίαν μεγίστην ἔξει. προσλάμβανε δὲ καὶ τὰς λοιπὰς. ἐὰν γὰρ ♄ ἢ ἥλιος προσνεύσῃ κατὰ τι σχῆμα, μέχρι τοῦ ἄκρου κινδύνου ἐλεύσεται καὶ παραλλάξας τὴν διάμετρον σωθήσεται. ἐὰν δὲ Ἑρμῆς μόνος σχηματισθῇ τῷ προκειμένῳ ὄρῳ, ἀπαραλλάκτως τελευτήσει. ^[15]

19 535 εἰ δὲ καὶ πυρόεις Ἄρης, πρὸς τὸ προκείμενον σχηματισθεῖ σχῆμα, ἀντιλήπτορές σοι μᾶλλον νομιζέσθωσαν. διὸ δεήσει σε πᾶσαν σύνεσιν προσάγειν, εἰδότα ὅτι τοῦ ἀστέρος ψυκτικώτερα τὰ πάθη καὶ ῥευματωδέστερά ἐστιν. ἐὰν δὲ Ἄρης συσχηματίζεται ἢ τῷ ς προστιθεῖσα τοῖς ἀριθμοῖς ἢ καὶ τῷ φωτὶ, ποιήσει τὰ περὶ τὴν κεφαλὴν πάθη· παρακοπὰς φρενίτιδας· περιωδυνίας· φλεγμονάς· πυρώσεις· αἱμαγμούς. δεήσειεν οὖν ἐν πᾶσι χρῆσθαι τοῖς δυναμένοις ψύχειν καὶ διαφορεῖν. καὶ τούτοις μάλιστα περὶ τὸ ☐ . ἐπειδὴ ἀπὸ τῆς διὰ τρίτου ἄρχεται τοῦ αὖξιν τὸ μέγεθος τῆς νόσου· ἐπισφαλῇ δὲ καὶ ὀξύτατα πάθη μέχρι τῆς διαμέτρου γενήσεται. ἐὰν δὲ Ἑρμῆς συσχηματισθῇ τῷ προκειμένῳ ὄρῳ, σωθήσεται κινδυνεύσας, μετὰ γὰρ ♂ συμφωνεῖ, μετὰ δὲ ♄ τοῦναντίον. ἐὰν δὲ γενομένης κατακλίσεως σχηματισθῇ ἢ ☾ τῷ Διτὶ ἢ τῷ Ἑρμῇ καὶ τῇ ♀ . κἂν ὁποτέρῳ αὐτῷ μόνῳ ἀνωμάλους μὲν τὰς νόσους ποιεῖ καὶ εἰς ἕτερα πάθη μετακυλίωνται. σώζονται δὲ ἀπαραβάτως. χρὴ οὖν σε προσέχειν ταῖς διαίταις, αἰώραις τε καὶ περιπάτοις καὶ βαλανείοις καὶ οἴνου δόσει. ^[15]

19 536 οἱ μὲν γὰρ πρὸς ♄ κατακλιθέντες ἐπιθυμήσουσι καὶ βαλανείων καὶ ἡρεμίας ἐπὶ κλίνης, πολυτροφίας τε καὶ θερμοποσίας. οἱ δὲ πρὸς Ἄρεως ψυχροποσίας, κινήσεως, οἴνου, ἀνέμων.

χρή οὖν σε καθ' ἕκαστον ἀστέρα ἰδιοτρόπως τῆς ἐπιθυμίας μὴ ἀποσπᾶν. ἕκαστος γὰρ τῶν ἀστέρων οἷς ἥδεται καὶ ἐπιθυμεῖ, τούτοις καὶ ὠφελεῖται ὥς γὰρ ἐμοὶ δοκεῖ, κράτιστε Ἀφροδίσει, μὴ νομίσεις ταύτας τὰς θεραπείας ἐναντιώματα εἶναι κατὰ τὸν ἱατρικὸν λόγον. ἐγὼ γὰρ γνούς τὰς φύσεις τῶν ἀστέρων προσεφώνησά σοι ᾧτινι ἕκαστος ἥδεται ἵνα ἦς ἐν πᾶσιν ἀδιάπτωτος. Ἐὰν δὲ τῆς ☾ οὔσης ἐν ♀ κατακλιθῇ τις Κρόνου ὄντος ἐν τῷ ☐ ἢ διαμέτρῳ ἢ συνόντος τῇ ☾ μάλιστα ἀφαιρούσης καὶ τῷ φωτὶ καὶ τοῖς ἀριθμοῖς, ἔσται ἡ νόσος καὶ ἐν τῇ καταρχῇ, ἀπὸ κραιπάλης καὶ περιφορῶν καὶ πλήθους καὶ ἔσσονται στεγνοὶ πυρετοὶ καὶ τῶν ὑποχονδρίων ἄλγησις καὶ τῶν ἄρθρων πόνος καὶ σφυγμοὶ ἐπηρμένοι καὶ ἄτακτοι· καὶ ὅλου τοῦ σώματος φλεγμονὴ καὶ περὶ τὸν πνεύμονα βάρους αἴσθησις καὶ εὐωνύμου πλευροῦ· τούτοις βοηθεῖ ἡ τοῦ αἵματος ἀφαίρεσις καὶ πάντων τῶν δυναμένων καθελεῖν τὴν ἕξιν. ^[15]

19 537 ἀγαθοποιῶν οὖν μὴ παρεμπλεκομένων μέχρι τῆς διαμέτρου, ἀπαραβάτως τελευτήσῃ ἐὰν δὲ καὶ τοῦ πυρόεντος τὸ αὐτὸ σχῆμα ἐπισχῇ ἢ ♀ ἐν τῷ πρώτῳ ☐ τελευτήσῃ. ἀγαθοποιῶν δὲ παρόντων καὶ τὴν πανσέληνον ἐπιθεωρούντων κινδυνεύσας σωθήσεται. ἐὰν δὲ τῆς ☾ πανσελήνου οὔσης ἐν τῷ ταύρου, κατακλιθῇ τις μάλιστα ἡμέρας οὔσης, ♂ συνόντος αὐτῇ ἢ διάμετρος ἢ ☐, ἔσται ἡ νόσος ἐκ πλήθους αἵματος καὶ στέγνωσις καὶ ἐκπύρωσις καὶ τοῦ τραχήλου καὶ ὀστέων ἄλγησις καὶ ἀγρυπνία ὑπερβάλλουσα καὶ ἐπιθυμία πολλὴ οἴνου καὶ ψυχροῦ· τούτοις οὖν ἡ τοῦ αἵματος ἀφαίρεσις ὠφέλιμος καὶ πάντα τὰ ἀναχαλῶντα. ἡ δὲ τὸ αὐτὸ σχῆμα ἐπέχοντος τῇ πανσελήνῳ, μηδενὸς ἀγαθοποιοῦ παρεμπλεκομένου, τὴν ἐννάτην ἡμέραν οὐχ ὑπερβήσονται. ἀγαθοποιῶν δὲ παρόντων ἢ συσχηματιζομένων, κινδυνεύσας μέχρι τῆς ὀγδόης ἡμέρας σωθήσονται. ^[15]

19 538 ἐὰν δὲ τῆς σελήνης οὔσης ἐν ♀ κατακλιθῇ τις κατὰ τὸν προκείμενον ὅρον μειουμένης αὐτῆς καὶ τοῖς φωσὶ καὶ τοῖς ἀριθμοῖς, αὐτῇ δὲ σχηματισθῇ ἡ καθ' οἷον δήποτ' οὖν τρόπον, μάλιστα ἐὰν ὁ ♀ συμπεριειλημμένος ἦ τὰ πάθη κατ' ἰδιοτροπίαν μὲν τοῦ ζωδίου, κατὰ τὰς ἀρχὰς ἔσται βραδυκίνητα, δυσσύνοπτα, ὥς μὴ ὑπαρχούσης νόσου, νωχελεῖς τε τοῖς σώμασι καὶ τὰς λαλιάς τεθραυσμένοι· ἀνόρεκτοι δὲ τῷ στομάχῳ καὶ τὰς ἐν βάθει θερμασίας ὑποφαίνοντες, τοῖς τε ἄρθροις ἐναλγεῖς καὶ τὸ ὅλον σῶμα παραμένοι. ταῦτα δέ σοι τὰ σημεῖα προστίθῃμι ἐπὶ παντὸς ζωδίου. καὶ ἐὰν τι τῶν εἰρημένων φαίνεται, εὐσύνοπτος ἢ περὶ τοὺς κάμνοντας ἀπόφασις ἂν εἴη. φύσει γὰρ τὸ ζῶδιον τοῦτο ἔχον ἐπισημασίας τῶν ὑδάτων, ἄγει χειμῶνας καὶ κατὰ γῆν τε καὶ κατὰ θάλασσαν καὶ πνευμάτων παντοίων ἐπισημασίας κινεῖ, διὸ δεῖ σε τῆς κεφαλῆς ἐπιμέλειαν ποιεῖν. ὑποφανεῖ γάρ σοι ἀπαθὲς τὸ αἴτιον τῆς καταρχῆς τῆς νόσου, διὸ καὶ τὸ νευρῶδες ὅλον συμπαθήσῃ καὶ τὰ τοῦ στομάχου παρακολουθήσῃ αἴτια. οἱ τε γὰρ σφυγμοὶ ἐνδεδυκότες καὶ μυρμηκίζοντες μάλιστα περὶ τὴν ἡμέραν, διὸ χρή τρέφειν μὲν, μὴ εὐλαβεῖσθαι δὲ ὥς ὑπερβάλλουσαν ἀσθένειαν ὅσον διὰ τὴν μικροψυχίαν, τὰς τε τοῦ αἵματος ἀφαιρέσεις καὶ τῆς κοιλίας τὴν ὑπαγωγὴν ποιεῖσθαι πάντα ἀφαιροῦντα. ^[5]

19 539 ἀπὸ δὲ τῆς ☐, ἐπὶ τὴν ♀ παρατηρεῖσθαι. ἐὰν γὰρ σύνδεσμον λύσασα τῆς σημασίας ἐπὶ τὸ βέλτιον κινήσῃ, ἔσται ἐπὶ τῆς ♀ ἢ κατάλυσις τῆς νόσου. ἐὰν δὲ λύσασα τὸν σύνδεσμον ἐπισημασίας ἐπὶ τὸ χεῖρον ποιήσῃ, μάλιστα μηδενὸς ἀγαθοποιοῦ ἐπὶ τῆς κατακλίσεως παρεμπλακέντος τὴν ♀ οὐχ ὑπερβήσεται. ἐὰν δὲ τῆς ☾ οὔσης ἐν ♀ κατακλιθῇ τις καὶ σχηματισθῇ τῷ ♂ ἢ τῷ ☉ μάλιστα ἐπὶ πανσέληνα ἢ ἀμφίκυρτα αὖξουσα τοῖς ἀριθμοῖς, ἔσται τὰ αἴτια περὶ τὸν τράχηλον καὶ τὰ ὑποχόνδρια, ἐκ πλησμονῆς· οἱ τε πυρετοὶ καυσώδεις καὶ ἐστεγνωμένοι· καὶ περὶ τὴν γλῶσσαν τραχύτης καὶ πικρία στόματος· αὐτοὶ τε τοὺς ὀφθαλμοὺς ταυρηδὸν σχηματίζοντες, πᾶσά τε ἀπειλὴ περὶ τὸ πρόσωπον, τὰς τε λαλιάς θρασεῖας καὶ πυκνότερον ἀναπηδῶσι, πικραίνόμενοι πρὸς τοὺς οἰκείους, διψαλέοι τε. χρή οὖν τῆς κοιλίας ποιεῖσθαι ἐπιμέλειαν πρὸς τὸ στεγνῶσαι, τὰς τε τοῦ αἵματος ἀφαιρέσεις μάλιστα προσάγειν καὶ μὴ πολὺ ἀποσπᾶν τῆς ἐπιθυμίας τοῦ ψυχροποτεῖν. ^[15]

19 540 αἱ γὰρ νόσοι ἀπὸ τῆς ἀρχῆς ὀξύτεραι μέχρι τῆς διὰ πέμπτου ἕως τῆς ζ' προσεδρεύειν δὲ χρή. ἐὰν γὰρ ἴδῃς τὸν  κατὰ τὸν δ', ἔσται καρδιακὴ διάθεσις. διὸ χρή τῇ ἐβδομαίᾳ προσεδρεύειν πᾶσαν τὴν ὥραν καὶ παρασκευάσασθαι πρὸς τε τοῦ οἴνου καὶ ψυχροῦ δόσιν. ἀπὸ δὲ τῆς ἐβδομαίας, ἐὰν ἐπὶ τὸ χεῖρον τραπῇ, χρή ἀπογινώσκειν, ἀπαραιτήτως γὰρ τελευτήσῃ. συνορᾶν δὲ χρή καὶ τὰς ὥρας ἐπὶ ταύτης τῆς ἐπισημασίας, πῶς δυνηθείης ἂν πρὸς τοὺς ἀγαθοποιούς σχηματίζειν τὴν ὥραν· καὶ βοηθεῖν πρὸς τὸ ὑποστρέφειν ἢ λούειν ἢ οἰνοποτεῖν. ἐὰν γὰρ κατὰ ταύτην τὴν ἐπισημασίαν δοθῇ τροφή, ὅπερ ἐστὶ κατὰ τὸν ἱατρικὸν λόγον ἐναντίωμα, πρὸς δὲ ἀγαθοποιὸν ὥραν φερομένη μεγάλην βοηθήσῃ. ἐὰν δὲ τῆς  οὕσης κατὰ τὸν προειρημένον τρόπον, σχηματισθῇ ὁ  ἢ ὁ  ἢ ὁ , ἐὰν τε προστιθῇ τοῖς ἀριθμοῖς, ἐὰν τε ἀφαιρῇ ἡ  μέχρι τῆς , τῆς σωτηρίας πρόδηλος ὁ τρόπος. ^[15]

19 541 χρή οὖν ἄτερ πάσης προσαγωγῆς διὰ τῶν ἀφαιρούντων διαιτᾶν. Ἐὰν δὲ τῆς  οὕσης κατακλιθῇ τις, συνόντος ἡ  ἢ , ἔσται ἡ καταρχὴ τῆς νόσου, ἀπὸ κόπου καὶ ἀγρυπνίας ἢ ὁδοιπορίας μάλιστα, ἐὰν ἡ  ἀφαιρῇ τῷ φωτὶ καὶ τοῖς ἀριθμοῖς. ἔξει γὰρ ἐναργῇ τὰ ἄρθρα καὶ κατὰ μικρὸν ἡ νόσος ἐκφαίνεται· καὶ ἀπὸ τῆς διὰ τρίτου ἄρχεται αὐξεῖν μέχρι τῆς εἰκοστῆς. ἔσονται γὰρ λεπτοὶ οἱ πυρετοὶ καὶ καθαιρέσεις παντὸς τοῦ σώματος, νυκτεριναῖς ἐπιτάσσει πυκνοτέραις καὶ σπληνὸς αἴσθησις. ἀγαθοποιῶν δὲ μηδενὸς παρεμπλεκομένου, πυρόεντος τοῦ  τὸ αὐτὸ σχῆμα ἐπέχοντος, μετὰ τὴν λ' ἡμέραν τελευτήσῃ. ἀγαθοποιῶν δὲ παρόντων καὶ τὴν  ἐπιθεωρούντων, εἰς χρόνων πάθη καὶ περιοδικὰ ἐμπεσὼν σωθήσεται. ἐὰν δὲ  οὕσης ἐν  κατακλιθῇ τις πυρόεντος  ἢ συνόντος  ἢ  αὐξούσης τοῖς ἀριθμοῖς καὶ τῷ φωτὶ, ἔσται ἡ νόσος ἐπισφαλὴς καὶ ἐπικίνδυνος. ἔσονται γὰρ πυρετοὶ συνεχεῖς καὶ στεγνοὶ καὶ καυσώδεις καὶ σφυγμοὶ ἐπληρμένοι καὶ ἄτακτοι· τούτοις οὖν ὠφέλιμος ἔσται ἡ τοῦ αἵματος ἀφαίρεσις. ^[15]

19 542 ἐὰν δὲ ἀγαθοποιὸς μηδεὶς τὴν  θεωρεῖ, τοῦ  τὸ αὐτὸ σχῆμα ἔχοντος, μέχρι τῆς  τελευτήσῃ. ἐὰν δὲ ἀγαθοποιὸς ἐπιθεωρεῖ τὴν  κινδυνεύσας σωθήσεται. ἐὰν δὲ τῆς  οὕσης ἐν  κατακλιθῇ τις, ἔσται ἀπὸ κόπου καὶ βαλανείων τὸ προκαταρκτικὸν αἷτιον, πᾶσά τε ὑγρότης καθέξει τὸ πάθος. ἐὰν δὲ συσχηματισθῇ φαίνων ἢ συμπαραλαβὼν στίλβοντα , τῆς  μάλιστα ἐκ τῆς  ἀφαιρούσης τοῖς ἀριθμοῖς, ἔσται ἐναλγῆς τὰς ὠμοπλάτας καὶ περὶ τὰς ψόας, ὅλον τε τὸ σῶμα διάπυρον καὶ περὶ τὴν ἐπιφάνειαν, ὥς ἐκ κατακαύσεως ἀλγῶν. ἔσονται δὲ ἀνωφελεῖς αἱ τοῦ αἵματος ἀφαιρέσεις, ὅπερ αὐτοὶ ἐπιθυμοῦσιν. ἐναντιοῦται δὲ καὶ ψυχροῦ πόσις μέχρι τῆς ἐβδόμης. σύνδεσμον δὲ λυούσης καὶ κινουμένης αὐτῆς ἐπὶ τὰ ἥττονα ἀπαραβάτως ἀναιρεθήσεται. ἐὰν δὲ ἐν τῷ προκειμένῳ ὄρῳ σχηματισθῇ τις τῶν ἀγαθοποιῶν κατὰ τὴν κατάκλινιν, εἰς ἕτερα ἀφ' ἐτέρων πάθη περιπίπτουσιν οἷον ἰσχιάδας καὶ ἄλλα τινὰ ἀλγήματα περὶ αὐτὰ τὰ ἄρθρα, ἢ δὲ ποσότης σοι τοῦ χρόνου, δηλωθήσεται ἐξ αὐτῆς τῆς συναφῆς τῆς , τουτέστι τῆς προβάσεως τοῦ ἀγαθοποιῶν ἀστέρος· σῶζονται γὰρ ἀπαραβάτως. ^[15]

19 543 ὁ δ' αὐτὸς ὅρος καὶ ἐπὶ παντὸς ζωδίου. ἐὰν δὲ ἀσχημάτιστος ἅπασι τοῖς ἄστρασι ἢ κατάκλινις γένηται, ἀνώμαλοί εἰσιν αἱ νοῦσοι, ἐπὶ δὲ τῆς  ἀπαλλάσσονται. κείσθω δέ σοι ἡ ἀνωμαλία οὕτως. ἐφ' ᾧ ἂν ζωδίῳ γένηται ἡ , τὴν οἰκοδεσποτείαν λάμβανε· σημαίνει γὰρ σοι αὐτὸς ὁ ἀστὴρ τὴν διήμερον, πότερον ἐπιταθήσεται ἢ ἀνεθήσεται. ἐὰν δὲ ἐν τῷ προκειμένῳ ὄρῳ τῆς κατακλίσεως τῆς  οὕσης ἐν , συσχηματισθῇ  ἢ  καθ' οἷον δή ποτ' οὖν τρόπον ἢ καὶ ἀμφοτέρω καὶ μάλιστα ἐὰν πανσελήνη ἢ ἀμφίκυρτος τύχοι, φέρεται δὲ ἐπὶ τὰ μεγάλα κινουμένη, ἔσται μὲν ἐκ παντὸς τρόπου πρόληψις τοῦ κάμνοντος ἐπὶ τῷ ἀπελπίζειν τοῦ ἑαυτοῦ· καὶ δακρύουσιν ἐπὶ τῷ οὕτως διαθέσθαι, ἔκπαλτοι δὲ καὶ θρασεῖς ταῖς λαλιαῖς γίνονται, εἰδώλων φαντασίαις ἐναλλόμενοι· κατὰ αὐξήσιν τῶν ὅλων τὸ πάθος κινούμενον. ἐπὶ δὲ τῆς ἡμέρας καὶ στομάχου ἀσθενείας καὶ περὶ τὴν μήνιγγα διάθεσις, ὥστε καὶ ἐκλύτους καὶ ἀσφύκτους γίνεσθαι. ^[15]

19 544

χρή οὖν τῶν ἄκρων ἐπιμελεῖσθαι, διαδεσμεύοντας καὶ πυριῶντας τὰς τε τοῦ αἵματος ἀφαιρέσεις εὐθέτους ἡγεῖσθαι· κατὰ δὲ τὸ ζώδιον, μᾶλλον δὲ ὀρεγομένων αὐτῶν πρὸς τὰς τροφὰς ἐπιδιδόναι· ἀπὸ γὰρ τοῦ συνδέσμου γνῶσι τὸ σημεῖον καὶ ὑπακούσεις λύειν τὴν νόσον ἢ καὶ παρὰ τῷ στομάχῳ, εὐτονώτερόν σοι φανήσεται ἢ τὸ τῆς μήνιγγος ἀποθέμενοι, σῶζονται οὗτοι ἀνυπερβάτως. ἐὰν δὲ ἀπὸ τῆς ς ἐπὶ τὸ μείζον τραπῇ ἡ νόσος καὶ κατὰ τὴν κοιλίαν λεπταὶ ἀνενεχθῶσι, ἀπαραβάτως ἀναιροῦνται. βοηθεῖ δὲ μεγάλα ἡ προσαγωγή τῶν εἰωθότων. ἐὰν δὲ τῷ προκειμένῳ ὄρω οἱ ἀγαθοποιοὶ συσχηματισθῶσι κατὰ τὸδε τὸ ζώδιον καὶ ἡ ☾ ἐάν τε ἀφαιρῇ, ἐάν τε προστιθῇ, πᾶσαν μὲν φαρμακείαν παραιτεῖσθαι δεῖ, διαιτᾶν δὲ ἀπλοῖς καὶ εὐκαίροις βαλανείοις καὶ αἰώραις καὶ γυμνασίαις ταῖς διὰ τῶν χειρῶν· ἀνυπερβάτως γὰρ σῶζονται. τινὲς δὲ ἐπὶ αὐτῆς τῆς ☐ ἀπαλλάττονται τῆς νόσου. Ἐὰν δὲ τῆς ☾ οὔσης ἐν ☿ κατακλιθῇ τις ἢ συνόντος τε ἡ ς ἢ ☐, ἔσται ἡ καταρχὴ τῆς νόσου ἀπὸ βαλανείων καὶ περιψύξεως καὶ περὶ τὸν θώρακα ῥευματισμὸς καὶ βῆχες καὶ στέγνωσις τοῦ σώματος καὶ πυρέτια λεπτὰ καὶ κακοήθεια καὶ σφυγμοὶ λεπτοὶ καὶ ἀσθενεῖς καὶ πλευροῦ αἴσθησις. ^[5]

19 545 τούτοις οὖν πάντα τὰ θερμαίνοντα ἀρμόσει. ἐὰν δὲ ἀγαθοποιὸς μὴ ἐπιθεωρήσῃ τὴν ☾, παρελκύσας τὴν νόσον οὗτος τελευτήσῃ μέχρι τεσσαράκοντα ἡμερῶν. ἐὰν δὲ ἀγαθοποιὸς τὴν ☾ ἐπιθεωρήσῃ, πολλὰ κακοπαθήσας σωθήσεται. ἐὰν δὲ τῆς ☾ οὔσης ἐν ☿ ἢ ☿ συνόντος αὐτῇ ἡ ☐ ἢ ς, κατακλιθῇ τις, ἔσται ἡ καταρχὴ τῆς νόσου ἀπὸ ἐμέτων καὶ χολέρας καὶ τῆς τοῦ στομάχου ἀνατροπῆς. τούτοις οὖν ἀρμόσει πάντα ψύχοντα καὶ στεγνοῦντα. ἐὰν δὲ ἀγαθοποιοὶ μὴ ἐπιθεωρήσωσι τὴν ☾ ἐν τῇ α' ☐ τελευτήσῃ. ἐὰν δὲ ἀγαθοποιὸς ἐπιθεωρήσῃ τὴν ☾ ἐν τῇ α' ☐ σωθήσεται. ἐὰν δὲ τῆς ☾ οὔσης ἐν ☿ κατακλιθῇ τις, ἔσται ἡ νόσος ἐκ πληθώρας οἴνου καὶ ἐμφορήσεως. ^[15]

19 546 ἄρξεται δὲ ἀπὸ διαστάσεως καὶ ὑψηλώσεως τῶν μελῶν συγκαμνόντων καὶ διαλογιστικοὶ ὑποφαίνουσι τὸ νοσοῦν. ἔσται δὲ ἀπὸ ἐμέτων πυκνότερων καὶ χολῆς πλεονασμοῦ. δυσπνοοῦσιν οὖν καὶ τὰ πλευρὰ ἐπαισθάνονται ῥυπτιζόμενοι πάνυ καὶ ἐν ἀέρι ψυχρῷ βουλόμενοι εἶναι ἀεὶ, ὥστε καὶ τὰ περιβόλαια ἀπορῥίπτειν καὶ περὶ τὰ κῶλα ἐναλγεῖς μετανιστάμενοι πυκνότερον μάλιστα ἀπὸ ς, διὸ δεῖ μὴ μόνον ἀφεστάναι τῆς τοῦ ψυχροῦ δόσεως, ἀλλὰ καὶ προσάγειν τὰ δυνάμενα ψύχειν καὶ διαφορεῖν καὶ μάλιστα κατὰ τὰς ἀρχάς. ἐὰν δὲ καὶ ἡ ☾ τῷ ☿ ἢ ☉ ἢ καὶ ἑκατέροις σχηματισθῇ καθ' ὁπότερον φάσεως τρόπον, οἱ πυρετοὶ κατ' ἐπίθεσιν καὶ αὔξησιν, οἳ τε σφυγμοὶ ἀνώμαλοι ποτὲ μὲν αὐξάνοντες, ποτὲ δὲ διαλεπτυνόμενοι· διὸ συμφέρει ἡ τοῦ αἵματος ἀφαίρεσις, ἀπὸ γὰρ τῆς διὰ πέμπτου μέχρι τῆς ☐ 'μοίρας, τουτέστι τῆς τοῦ ☐ πλευρᾶς ἐπακολουθήσει ἐπάλληλα καὶ κακοήθη πάθη, μηδενὸς δὲ παρεμπλακέντος ἀγαθοποιῶ, μέχρις οὗ τὸν σύνδεσμον λύσῃ, περὶ τὸ νευρῶδες πάσχουσι καὶ παρακόπτονται, ἐπιβοῶντες καὶ κραυγάζοντες. φυσικῶς δὲ καὶ κατὰ τὸδε τὸ ζώδιον, ἐν ταῖς νυξὶ τὰ πάθη ἐπιγίνεται. ^[15]

19 547 ἐὰν δὲ τὸν σύνδεσμον λύσῃ καὶ ἐπὶ τὰ ἥττον κινῆται, συνάψῃ δὲ ἀγαθοποιῶ, εἰς περιοδικὸν πάθος οἷον τεταρταῖον ἐμπεσὼν σωθήσεται. ἐὰν δὲ κακοποιῶ συνάπτῃ, οὐδὲν ἦσσαν τῷ περιοδικῷ τρόπῳ ἀναιρεθήσεται· ἐὰν δὲ ἐν τῷ προειρημένῳ τρόπῳ μηδεὶς τύχοι μέσος μέχρι τῆς ς, τῆς ☾ σύνδεσμον λυούσης καὶ κινουμένης ἐπὶ τὰ ἦσσαν σωθήσεται. ἐὰν δὲ ἐπὶ τὰ μείζονα ἀπὸ συνδέσμου κινῆται, μέσος δὲ τύχοι κακοποιὸς, λέγω δὴ ἢ, μέχρι τῆς ς κινδυνεύσας σωθήσεται. φύσει δὲ οἱ κατακλιθέντες ἐν τῷδε τῷ ζωδίῳ δυσεκλείπτους τὰς νόσους ἔξουσι καὶ κακοήθεις, καὶ τὰ δοκοῦντα αὐτοῖς βοηθεῖν θεραπεύματα ἐναντιοῦνται. ἀρμόζει δὲ καὶ οἴνου δόσις καὶ βαλανεῖα καὶ τροφαὶ δυνάμεναι ταχέως ἀναδίδοσθαι. ἐὰν δὲ ἐν τῷ προκειμένῳ ὄρω ἢ ἡ ☿ σχηματισθῶσιν, ἀνεθήσονται μὲν αἱ νόσοι, καθὼς σοι ὑποδέδεικται· περισσότερον δὲ περὶ τὰ ἄρθρα ἔξουσι πόνους καὶ περὶ τὰ ὦτα· τινὲς δὲ περὶ τὸν πνεύμονα ἢ περὶ τὸ ἥπαρ, τὰ πάθη ἴσχουσιν· οὕτως δὲ καὶ πολυχρόνιοι αἱ νόσοι. ^[15]

19 548 ἐὰν οὖν τούτῳ τῷ σχήματι κινῆται ἡ ⚊ ἀφαιροῦσα τοῖς ἀριθμοῖς, χρονίζουσι τὰ πάθη. καὶ οὐδὲν ἥσσαν ἐν τῷ πάθει τελευτήσουσιν. ἐὰν δὲ κατὰ αὐξήσιν τοῖς ἀριθμοῖς προστιθῇ καὶ τῷ φωτὶ ἡ ⚊ καὶ ὁ ⚊ καθ' οἷον δὴ ποτ' οὖν τρόπον προσκληθῇ, κατακλιθῆσονται μέχρις οὗ ἡ ⚊ παραγένηται ἐπὶ τὸ ι' ζώδιον τῆς κατακλίσεως. ἐὰν δὲ ἀνεπιθεώρητος εἴῃ ἀπὸ τε κακοποιῶν καὶ ἀγαθοποιῶν, ἐν αὐτῷ τῷ ζωδίῳ τῆς νόσου λυθήσονται. ἐὰν δὲ ἀγαθοποιοὶ μόνοι καὶ ☿ καθ' οἷον δὴ ποτ' οὖν τρόπον σχηματισθῶσι μέχρι τῆς ☐ τὰ πάθη λύουσι. χρή οὖν τῶν πυκνοτέρων βαλανείων ἀπέχεσθαι. ἐπὶ τὰ γυμνάσια δὲ καὶ τὰς αἰώρας τρέπεσθαι. οὕτω γὰρ παραμυθῆσονται αἱ νόσοι. Ἐὰν δὲ τῆς ⚊ οὔσης ἐν ☿ κατακλιθῇ τις ♂ συνόντος ἢ ♀ ἢ ☐, ἔσται ἡ καταρχὴ τῆς νόσου ἐκ πλήθους καὶ ὠμότητος. ἔσται γὰρ περὶ τὸν θώρακα αἴσθησις καὶ τὰ ὑποχόνδρια. ^[15]

19 549 καὶ πυρετοὶ ἐπιτεταμένοι γενήσονται. καὶ ἡ ἐν βάθει θερμασία μᾶλλον ἢ τῇ ἐπιφανείᾳ καὶ κοιλία στεγνὴ. τούτοις οὖν ἀρμόσει πάντα τὰ ἀναθερμαίνοντα καὶ ἀναχαλῶντα. ἐὰν δὲ ἀγαθοποιοὶ μὴ ἐπιθεωρήσωσι τὴν ⚊, μέχρι τῆς ♀ τελευτήσῃ. ἐὰν δὲ ἀγαθοποιοὶ τὴν ⚊ ἐπιθεωρήσωσι, πολλὰ κακοπαθήσας σωθήσεται. ἐὰν δὲ τῆς ⚊ οὔσης ἐν ☿ κατακλιθῇ τις ♂ συνόντος ἢ ♀ ἢ ☐, ἔσται ἡ καταρχὴ τῆς νόσου, ἀπὸ πλήθους αἵματος καὶ ἔσονται πυρετοὶ ῥοώδεις καὶ σφυγμοὶ ἄτονοι καὶ ἐνδεδυκότες καὶ λειποθυμῖαι καὶ ἀνορεξίαι καὶ βάρος καὶ καταφορὰ καὶ πάρεσις παντὸς τοῦ σώματος. καὶ καρδιακὴ διάθεσις. τούτοις οὖν ἀρμόσει πάντα τὰ στεγνοῦντα καὶ ψύχοντα. ἐὰν οὖν μηδεὶς ἀγαθοποιὸς ἐπιθεωρῇ τὴν ⚊, μέχρι τῆς ἐννάτης τελευτήσῃ. ἀγαθοποιῶν δὲ ἐπιθεωρούντων τὴν ⚊, ἀπὸ τῆς ♀ κινδυνεύσας σωθήσεται. ἐὰν δὲ τῆς ⚊ οὔσης ἐν ☿ κατακλιθῇ τις ἐφ' οἷα ποτ' οὖν μοίρα, τόδ' αὐτὸ καὶ ἐπὶ τῶν ἄλλων ζωδίων νοεῖσθω, ὡς θέμις, συγκρίνοντός μου ἢ ὠροσκοποῦντος ☿, ἔσται ἡ νόσος ἀπὸ ψυχικῶν τόπων, λυπηρῶν ἢ πραγμάτων καὶ δι' ἄλλων μεριμνῶν. ^[15]

19 550 πυρουμένου μὲν τοῦ θώρακος, τῶν δὲ ἄκρων ψυχομένων καὶ περὶ τὴν κεφαλὴν τῶν αἰτίων γινομένων· καὶ τῶν ὀφθαλμῶν κοιλουμένων, περιτεινομένης τε τῆς ρίνος καὶ ἀσφύκτων φαινομένων τῶν καμνόντων καὶ ὑποφαίνοντων πολυχρόνιον νόσον· εὐτονοῦσι δὲ ὅσον κατὰ τὸ πλήθος. χρή οὖν αἷματος εὐθέως ἀφαίρεσιν ποιεῖσθαι, εἰ μὲν δυνατόν ἐν αὐτῷ τῷ ζωδίῳ κινουμένης τῆς σελήνης, μάλιστα μέντοι ἐὰν ἄρξηται τὰ μεγάλα κινεῖσθαι. εἰ δὲ μὴ, ἕως τῆς διατρίτης· ἀνατρίβειν τε τὰ ἄκρα καὶ διαφορεῖν πάντα τὰ ἀπὸ τοῦ θώρακος. ἐὰν δὲ ♂ τε καὶ ☉ ἀμφοτέροις κατὰ πρόσθεσιν οὔσῃ τοῖς ἀριθμοῖς καὶ τῷ φωτὶ σχηματισθεῖεν, καρδιακὴ περίστασις ἀπαραβάτως ἔσται μέχρι τῆς διὰ πέμπτου. ἐπὶ δὲ τὴν ☐ πλευρὰν ἐὰν λήγῃ τοῖς ἀριθμοῖς ἢ καὶ ἐπαύξῃ, σχηματισθῇ δὲ τῷ ♄, σωθήσεται. ἐὰν δὲ ♃ ἢ ♀ σχηματίζων ἐπὶ τῆς κατακλίσεως, ἐλθούσης αὐτῆς τῆς ⚊ εἰς τὸ ☐ σωθήσονται. ἐὰν δὲ καὶ αὕτη μόνη κατὰ ἀφαίρεσιν τοῖς ἀριθμοῖς, κινῆται, σωθήσεται. εὐχρηστοὶ δὲ αἱ τοῦ οἴνου δόσεις καὶ τὰ βαλανεῖα καὶ μετὰ τὴν διάτριτον ἢ διάπεμπτον αἰῶρα. ^[15]

19 551 ἐὰν δὲ ἐν τῷ προκειμένῳ σχήματι τῆς ⚊ οὔσης ἐπὶ τῆς κατακλίσεως ἐν ☿, κινουμένης τε αὐτῆς ἐπὶ τὰ μεγάλα ἢ καὶ τῷ φωτὶ προστιθείσης, σχηματισθῇ αὐτῇ ♄ καὶ ♀ μεσουρανήσῃ· ἢ καὶ εἷς τῶν ἀγαθοποιῶν καὶ μέχρι μὲν τῆς ☐ τὰ προκείμενα γενήσεται. οὐδὲν δὲ ἥττον περὶ τὴν κύστιν ἀλγήματα ἔσται καὶ ἐμπνευματώσεις στομάχου πλήν σώζονται. ἐὰν δὲ τὰ μείζονα ἀπὸ τοῦ συνδέσμου τρέχῃ, ἀπαραβάτως σωθήσονται. ἐὰν δὲ τῷ προκειμένῳ σχήματι ♄ καὶ ♂ καὶ ἕτερός τις σχηματισθῇ ἐπὶ τὸ βόριον αὐτῆς φερομένης ἀπαραβάτως ἐπὶ τὴν τῆς ♀ ἐλθούσης, λύσις ἔσται τῆς νόσου. χρή δὲ μὴ θάλπειν, μηδὲ ἐν σκοτεινοῖς κατακλίνειν· αἰεὶ δὲ τῆς ἐπιθυμίας μακρὰν ἀποσπᾶν. εὐχρηστος δὲ καὶ ἡ τοῦ ψυχροῦ δόσις· τροφαὶ δὲ αἱ δυνάμεναι ὀγκοῦν καὶ μὴ ἀφαιρεῖν. ἐὰν δὲ αὕτη ἡ ⚊ ἀνεπιθεώρητος πάντα ἦ, κινῆται δὲ ἐπὶ τὰ μεγάλα, ἐπὶ τὴν ♀ ἐλθοῦσα ἐπὶ τὴν κρίσεως σημασίαν ποιησαμένη λύει τὴν νόσον. ^[15]

19 552

ἐὰν δὲ ἐπὶ τὰ ἥσσονα κινῆται μέχρις παρέλθῃ τὴν ♂ ἀνωμάλως νοσήσας καὶ πυκνότερον ἀνατροπιάζων σωθήσεται. Ἐὰν δὲ τῆς ☾ οὕσης ἐν ☿ κατακλιθῇ τις ἢ συνόντος αὐτῇ ἢ ♂ ἢ ☐, ἔσται ἡ καταρχὴ τῆς νόσου, ἐκ βραδύτητος καὶ ὠμότητος περὶ τὴν κοιλίαν καὶ τῶν ἐντέρων πόνος καὶ τῶν ὑποχονδρίων φλεγμονὴ καὶ πυρετοὶ στεγνοὶ καὶ ἀνώμαλοι ἐν ἀνέσει καὶ ἐπιτάσει. καὶ σφυγμοὶ ἐνδεδυκότες, πυκνοὶ καὶ ἄτακτοι· τούτοις οὖν ἀρμόσει πάντως τὰ θερμαίνοντα καὶ ἀναχαλῶντα. ἐὰν δὲ ἀγαθοποιοὶ τὴν ☾ μὴ θεωρήσωσι κινδυνεύει περὶ τὴν τεσσαρακοστήν. ἐὰν δὲ ἀγαθοποιοὶ ἐπιθεωρήσωσι τὴν ☾ πολυχρόνιον πάθος ἔχων σωθήσεται. ἐὰν δὲ τῆς ☾ οὕσης ἐν ☿ κατακλιθῇ τις ὄντος ♂ σὺν αὐτῇ ἢ ☐ ἢ ♂, ἔσται ἡ νόσος ἀπὸ κοιλίας ῥύσεως καὶ περιστήσεται εἰς δυσεντερικὸν πάθος καὶ ἔσται αἵματος ῥύσις καὶ ἔλκωσις περὶ τὰ ἔντερα. πυρετοὶ λεπτοὶ ῥυώδεις καὶ σφυγμοὶ ἄτνοι καὶ πυκνοὶ καὶ ἀνορεξία καὶ στομάχου ἀνατροπή. ^[15]

19 553 τούτοις ἀρμόσει πάντα τὰ στεγνοῦντα. εἰ δὲ ἀγαθοποιοὶ μὴ ἐπιθεωρήσωσι τὴν ☾, τῇ τριακοστῇ ἡμέρᾳ τελευτήσῃ. ἐὰν δὲ ἀγαθοποιοὶ ἐπιθεωρήσωσι τὴν ☾, σωθήσεται. ἐὰν δὲ τῆς ☾ οὕσης ἐν ☿ κατακλιθῇ τις, ἔσται ἡ νόσος ἐπὶ κοιλιακῆς διαθέσεως, πόνων τε τῆς κοιλίας καὶ ἐμπνευματώσεως. καὶ ἄρξεται ὥς ἂν ἐξ ἀπεψίας τὰ μὲν κατὰ τὴν κοιλίαν ῥεῖν δριμέα, τὰ δὲ ἐπὶ τὰ οὖρα φέρεσθαι χλωρὰ καὶ δυσώδη. μάλιστα δὲ νυγμῶν γινομένων ὥς ἐπὶ τὸ διάφραγμα καὶ τοῦ στομάχου ἀναλυομένου· συγκάμνοντος δὲ τοῦ νευρώδους ὅλου. κατ' ἀρχὴν γὰρ εὐθὺς ἀγρυπνοῦσι τὰς ὄψιας διηνεκῶς. ἐὰν δὲ καὶ ἀπὸ τοῦ ἐλαχίστου δρομήματος ὀρμηθεῖσα ἐπὶ τὰ μείζονα κινῆται, σχηματισθῇ δὲ αὐτῇ ♂ ἢ ♀ ἢ καὶ ☉ καὶ παρακόψουσι ταῖς λαλιαῖς ἐμποδιζόμενοι. χρή οὖν τοῖς δυναμένοις πυκνοῦν τε καὶ συστέλλειν τὰ ὑγρά χρῆσθαι, ἄχρηστος δὲ ἡ τοῦ ὑγροῦ προσαγωγή καὶ πᾶς χυλὸς κατάψυχρος. ἐὰν δὲ ἀπὸ τῆς ☾ ἐπὶ τὰ μείζονα τρέπηται περισσοτέρως παντὸς τοῦ ψύχοντος ἀπεσχέσθωσαν. μέχρι γὰρ τῆς ♂ κινδυνεύσαντες, εἰς διάθεσιν κοιλιακὴν ἢ δυσεντερίαν περικυλίνονται καὶ οὕτως δὲ χρονίσαντες ἐλαττώσι. ^[15]

19 554 ἐὰν δὲ τούτῳ τῷ οὖρῳ ὁ ἢ σχηματισθῇ μετὰ ♀ ἢ ☿ ἢ τοῦ ♀ μόνου, οὐδὲν ἥσσον πολυχρόνιος ἡ νόσος καὶ σπληνικὰ πάθη καὶ νεφριτικά. καὶ οὕτως δὲ χρονίσαντες καὶ μοχθήσαντες ἐν τῷ πάθει διασώζονται. ἐὰν δὲ τῆς ☾ μόνης κινουμένης καὶ ἀνεπιθεωρήτου οὕσης ἢ κατὰ πρόσθεσιν ἢ ἀφαίρεσιν ἢ κατὰ οἶον δήποτ' οὖν τρόπον σχήματος κατακλιθῇ τις, αἰμορρόησει. τούτοις δ' ἡ ☾ περιοδεύουσα τοῦ πάθους λύει. ὠχροὶ δὲ καὶ μελάγχροοι ἐπὶ πολὺν χρόνον νοσήσαντες γίνονται, οὐδὲν δὲ ἦττον διασώζονται. ἐὰν δὲ ♀ ἢ ☿ ἢ ♂ καὶ ὁπότερος αὐτῶν ἢ καὶ οἱ πάντες κατὰ τὴν κατάκλιν προσηύσωσιν, οὐδὲν ἦττον τὰ κατὰ τὴν κοιλίαν ρευματίζονται. ἐν αὐτῷ δὲ τῷ ζωδίῳ μέχρι τῆς διὰ πέμπτου λύουσι τὰς νόσους. χρή δὲ τὰς μὲν τοῦ οἴνου δόσεις προσάγειν, τὰς δὲ τῶν βαλανείων παραιτεῖσθαι. Ἐὰν δὲ τῆς ☾ οὕσης ἐν ☿ κατακλιθῇ τις ἢ συνόντος ἢ ♂ ἢ ☐ ἔσται ἡ καταρχὴ τῆς νόσου, ἐξ οἰνοποσίας καὶ κραιπάλης μάλιστα. ^[15]

19 555 ἐὰν ἡ ☾ ἀφαιρῇ τῷ φωτὶ καὶ τοῖς ἀριθμοῖς καὶ ἐν νυκτὶ γένηται ἡ κατάκλισις, ἔσται δὲ τὰ περὶ τὴν κεφαλὴν καὶ τὸν θώρακα πάθη, ρευματισμοὶ καὶ βῆχες κατ' ἀρχὴν· καὶ κάρως περὶ τὴν κεφαλὴν καὶ ἀνορεξία καὶ διτταὶ ἐπιτάσεις. καὶ συνεχεῖς πυρετοὶ καὶ πυκνοὶ καὶ ἄτνοι. τούτοις οὖν ἀρμόσει πάντα τὰ θερμαίνοντα. ἐὰν δὲ καὶ μετὰ ♂ τὸ αὐτὸ σχῆμα ἐπισχῇ, ἀπαραβάτως ἐν τῇ ♂ τελευτήσῃ. ἐὰν δὲ τῆς ☾ οὕσης ἐν ☿ κατακλιθῇ τις ὄντος ♂ σὺν αὐτῇ ἢ διαμέτρου ἢ ☐ ἔσται ἡ νόσος ἐκ πλήθους αἵματος καὶ ἔσονται πυρετοὶ ἐπιτεταμένοι. καὶ σφυγμοὶ ἐπηρμένοι καὶ παρακοπὴ καὶ φρενίτις καὶ ἀγρυπνία ὑπερβάλλουσα καὶ περὶ ὅλον τὸ σῶμα, φλεγμονή. τούτοις ἀρμόσει ἡ τοῦ αἵματος ἀφαίρεσις καὶ πάντα τὰ δυνάμενα καθαίρειν τὴν ἔξιν. ἀγαθοποιῶν δὲ μὴ ἐπιθεωροῦντος τὴν ☾, ἐν ταῖς ι' ἡμέραις τελευτήσῃ. ἀγαθοποιῶν δὲ ἐπιθεωρούντων μέχρι τῆς ♂ κινδυνεύσας σωθήσεται. ^[15]

19 556 ἐὰν δὲ τῆς ☾ οὕσης ἐν ☿ κατακλιθῇ τις, ἔσται τὸ αἷτιον εἰς τὰ ἄκρα. ἐπαλγὴ γὰρ ἔσται αὐτὰ καὶ πυρώδη, καὶ τὴν ἐν βάθει μᾶλλον θερμασίαν ὑπεμφαίνοντα. εὐθὺς δὲ καροῦνται καὶ μᾶλλον

τοὺς ὀφθαλμοὺς ὡς εἰς ὕπνον τρέπουσι. καὶ ἀποκρίνονται ἀνόρεκτον. οὕτω μὲν οὖν φυσικῶς ἐπὶ τούτου τοῦ ζωδίου αἱ νόσοι γίνονται, ὅπερ καταψεύδονται τινες αἰτιώμενοι τὸ ἀεὶ φέρειν. ἐὰν δὲ καὶ αὐτῆς κινουμένης ἐπὶ τὰ ἥττονα ἢ . ἥ ♀ ἢ ☿ ἢ καὶ ὁπότερος αὐτῶν προσγένηται, μέχρι τῆς ♄ φρενιτίζουσιν ἀπαραβάτως, διὸ δεῖ θάλπειν καὶ τοῖς δυναμένοις διαφορεῖν κεκρῆσθαι καὶ ἀποκρούεσθαι καὶ ἐν ἡρεμίᾳ καὶ δεσμοῖς φυλάττειν, μήποτε κλέψαντες ὑδροποτήσωσιν. οὕτω γὰρ τε τὰ κατὰ τὴν κοιλίαν ἐκκριθέντα, μέχρι τῆς ♄ διαφορήσιν ποιήσονται τῆς νόσου. οὐδὲν δὲ ἥσσον εἰς χρονιώτερα καὶ ἀνώμαλα πάθη περικυλισθέντες οἶον περιοδικὰ, οὕτως διασωθήσονται. ἐὰν μόνος δὲ ἢ ἥ, ἀπόλλυνται. ἐὰν δὲ τὰ μεγάλα τροχάζῃ τῷ προειρημένῳ τρόπῳ τῆς ♄ πολλὰ παθόντες, κατὰ ἄνεσιν καὶ ἐπίτασιν τῶν πυρετῶν διασώζονται. ^[15]

19 557 ἐὰν δὲ ☾ οὕσης ἐν ☿ καὶ ὁ ♂ καὶ ὁ ☉ διαμετρήσωσι, ἔσται τὰ περὶ τὴν κεφαλὴν αἷτια. κεφαλαλγία καὶ ῥευματισμὸς καὶ ἡμικρανία. ἐὰν δὲ ♀ παραγένηται, τὰ περὶ τοὺς ὀφθαλμοὺς αἷτια ὑποχύσεις, γλαυκώσεις, μυδριάσεις. χρή οὖν ὡς ἐπὶ τὸ πλεῖστον τὴν τοῦ αἵματος ἀφαίρεσιν προσάγειν. εὐχρηστοὶ δὲ καὶ αἱ κατὰ τὴν κοιλίαν ἐκκρίσεις. οὕτω δὲ πολυχρονίσαντες οὐδὲν ἥττον κινδυνεύουσιν, ἐπὶ τῆς αὐτῆς διαθέσεως μένοντες. ἐὰν δὲ ♃ ἢ ♀ παρεπιπλακῶσι καθ' οἶον δήποτ' οὖν τρόπον σχηματισμοῦ διασωθήσονται μένοντες ἐπὶ τῶν αὐτῶν παθῶν. ἀνεπιθεωρήτου δὲ αὐτῆς οὕσης, εἴτε μειουμένης, κακοήθεις μὲν αἱ νόσοι καὶ ἡ περὶ τοὺς ὀφθαλμοὺς ἀταξία δυσκατάληπτος, οὐδὲν δὲ ἥττον ἐπὶ τὸ διάμετρον ἐλθοῦσα ἢ ☾ λύει τὴν νόσον. ἐπὶ πάντων δὲ τῶν τροπικῶν καὶ ἰσομερινῶν τῶν ζωδίων νοεῖθωσαν κακοήθεις εἶναι τὰς νόσους. Ἐὰν δὲ τῆς ☾ οὕσης ἐν ♀ κατακλιθῇ τις, ἢ συνόντος αὐτῇ ἢ ♄ ἢ ☐, ἔσται ἡ καταρχὴ τῆς νόσου ἀπὸ ἐλκώσεως ἢ βουβώνων ἢ τόπων κρυπτῶν, περὶ τὸν δακτύλιον ἢ αἰδοῖον. ^[15]

19 558 καὶ ἐὰν προστιθῇ ἢ ☾ τοῖς ἀριθμοῖς ἢ τῷ φωτὶ, σωθήσεται ὁ νοσῶν. καὶ μάλιστα ἀγαθοποιῶν ἐπιθεωρούντων. ἐὰν δὲ τῆς ☾ οὕσης ἐν ♀ κατακλιθῇ τις, ♂ καὶ συνόντος αὐτῇ ἢ ♄ ἢ ☐. τῷ δὲ φωτὶ λειπομένου καὶ τοῖς ἀριθμοῖς ἀφαιρουῖσα, μάλιστα ἀγαθοποιῶν ἐπιθεωρούντων, σωθήσεται ἐν τῷ α' ☐. ἢ μέχρι τῆς ♄. καὶ γὰρ αἱ νόσοι ἔσονται ἐπιεικεῖς καὶ εὐμετάγωγοι. ὁ δὲ αὐτὸς τρόπος νοεῖσθω σοι καὶ πάντων τῶν ζωδίων, ὅταν τοιαῦτα σχήματα ἐμπέσωσι. ἐὰν οὖν τῆς ☾ οὕσης ἐν ♀. κατακλιθῇ τις, ἔσται ἡ νόσος ἀπὸ φρικίων ἐλαχίστων. οὗτοί τε καταφρονοῦντες, αὔξουσι τὰ πάθη. τὸ δὲ προκαταρκτικὸν αἷτιον ἔσται περὶ τὴν κύστιν καὶ τὰ μεσομήρια ἢ καὶ περὶ ἔδραν ἔλκωσις. μέχρι δὲ τῆς διατρίτου ὀρθοπυρεταίνων αὐξήσει τὴν νόσον. ἐὰν δὲ προστίθῃσι τοῖς ἀριθμοῖς καὶ μάλιστα ἀπὸ ♄. ^[15]

19 559 συμπαρῇ δὲ αὐτῇ ♂ κατὰ τὸν ♀ κάκ σιδήρου πείραν ἔξουσι κατὰ τοὺς κρυπτοὺς τόπους. ἐὰν δὲ καὶ ☉ συμπαρῇ καὶ σχηματισθῇ, ἀποστήματα περὶ τὰ πλευρὰ πείραν ἔξουσι. ἐὰν δὲ ἐπὶ τὰ μεῖζονα τρέπωνται, τοῦτο δὲ ἐστὶν ἐπὶ τὰς ιε' κατὰ μῆκος πείραν δέξεται περὶ τὰ πλευρά. καὶ δι' αἱμάτων ἐλεύσονται. ἢ αἷμα ἐκκρινουῖσιν. χρή οὖν τῆς τοῦ ψυχροῦ προσαγωγῆς ἀπέχεσθαι διαπαντὸς, ἐν ἡρεμίᾳ δὲ φυλάττειν. ἄχρηστοὶ δὲ οἱ κλυσμοὶ καὶ τὰ δυνάμενα ψύχειν καταπλάσματα καὶ ἡ τοῦ αἵματος ἀφαίρεσις διὰ σικυῶν. ἄχρηστα δὲ καὶ τὰ βαλανεῖα. μέχρι δὲ τῆς ☾ ια' γινομένης, οὕτως δὲ ὑπερβαίνοντες, χρόνια τὰ πάθη ποιοῦσι καὶ ὁμοίως κινδυνεύουσι. ἐὰν δὲ ♃ καὶ ♀ συμπαρῇ τῇ ☾ ἢ σχηματίζωνται τὰ μὲν προκείμενα πάθη ἔσται, σωθήσονται δὲ ἐγχρονίσαντες. ἢ δὲ ποσότης τῶν χρόνων ἥτοι ἡμερῶν, ἀπὸ τῆς τῶν ἀστέρων παρεμπλοκῆς γνωσθήσεται σοι. μέχρι γὰρ τῆς ἐπομμάσεως αὐτῶν, παραμένει τὰ πάθη. ^[15]

19 560 ἢ γὰρ ὠρισμένη ἡμέρα κατοκλίσεως μέχρι τῆς ♄. ὑπερτιθέμενοι δὲ τὴν διάμετρον, χρονίους τὰς νόσους ποιοῦσιν ἀστέρες. ἐὰν δὲ τῆς ☾ οὕσης ἐν ♀ κατακλιθῇ τις καὶ ἢ συμπαρῇ αὐτῇ ἢ σχηματισθῇ καὶ κατὰ ἥσσονα τρέχῃ ἢ καὶ ἐπισύνδεσμον φέρηται, παραλυθήσονται ἀπαραβάτως καὶ εἰς χρόνια πάθη ἐπικυλίωνται, οἷονεὶ ῥευματιζόμενοι τὸ αἰδοῖον ἢ τὰ περὶ τὴν ἔδραν. ἐὰν δὲ

μηδεὶς ἀγαθοποιὸς παρεμπλακῇ ἢ σχηματισθῇ, ἐν τοῖς πάθεσι τελευτήσῃ. ἐὰν δὲ ἐπὶ τὰ μείζονα ἐγείρηται ☿ καὶ σχηματίζεται αὐτῇ ♀ . ἢ συμπαρῇ τὰ μὲν προκείμενα πάθη ἐπιγίνωνται. ἐγχρονίσαντες δὲ διακαυθήσονται. φύσει δὲ κατὰ τόδε τὸ ζώδιον, ἄχρηστα τὰ βαλανεῖα καὶ πάντα τὰ δυνάμενα ρευματίζουν. Ἐὰν δὲ τῆς ☿ οὐσης ἐν ☿ κατακλιθῇ τις, ὄντος ♀ σὺν αὐτῇ ἢ ☿ ἢ ☐ ἔσται ἢ κατ' ἀρχὴν τῆς νόσου ἐκ ῥύσεως ὑγρῶν καὶ λεπτῶν ρευμάτων καὶ δριμέων. ἔσονται δὲ ἐναλγεῖς τοῖς ἄρθροις καὶ ῥιγοπυρετοῖς σχεθήσονται καὶ ἐπισημασίαι μετὰ ῥίγους καὶ τῶν ἄκρων ψύξεις. ^[15]

19 561 ὅταν οὖν μάλιστα ἡ ☿ τῷ φωτὶ καὶ τοῖς ἀριθμοῖς ἀφαιρεῖ, ἔσονται διπλαῖ σημασίαι. καὶ οἱ πυρετοὶ στεγνοί· καὶ οἱ σφυγμοὶ ἐνδεδυκότες. τούτοις ἀρμόσει τὰ ἀναχαλῶντα καὶ θερμαίνοντα. εἰ δὲ ἀγαθοποιὸς ἐπιθεωρήσῃ τὴν ☿ κινδυνεύσας σωθήσεται παραλλάξας τὴν ☿ . ἐὰν δὲ τῆς ☿ οὐσης ἐν τῷ ☿ κατακλιθῇ τις ♂ αὐτῇ συνόντος ἢ ☿ ἢ ☐ ἢ τῷ φωτὶ αὐξούσης τῆς ☿ καὶ τοῖς ἀριθμοῖς, ἔσται ἡ νόσος ἐπισφαλὴς καὶ ἐπικίνδυνος ἀπὸ πλήθους καὶ κραιπάλης. ἔσονται γὰρ πυρετοὶ συνεχεῖς καὶ ἐπιτεταμένοι καὶ ῥοώδεις καὶ χολερικά πάθη καὶ κοιλίας ῥύσεις καὶ σφυγμοὶ ἄστονοι, ἀρμόσει οὖν τούτοις πάντα τὰ ψύχοντα καὶ στεγνοῦντα· ἐὰν δὲ καὶ κακοποιοὶ τὴν ☿ ἐπιθεωρήσωσι τῇ ζ' ἡμέρᾳ ἀναιρεθήσεται. ἐὰν δὲ ἀγαθοποιοὶ τὴν ☿ ἐπιθεωρήσωσι, μετὰ τὴν ☿ κινδυνεύσας σωθήσεται. ἐὰν δὲ τῆς ☿ οὐσης ἐν ☿ κατακλιθῇ τις, ἔσται ἡ νόσος ἀπὸ βαλανείου καὶ ἀέρος ψυχροῦ. ὅλον δὲ ρευματισθήσεται τὸ σῶμα καὶ περὶ τὸ πρόσωπον σφυγμοὶ καὶ τῶν οὐλῶν ἄλγησις καὶ τῶν ὀδόντων. ^[15]

19 562 τὸ δὲ προκαταρκτικὸν αἴτιον ἔσται περὶ τὸν θώρακα. ἐὰν δὲ ἦττονα τροχάζῃ, μάλιστα δὲ ἐπὶ ☉ ☿ φερομένη, συμπαρῇ δὲ ♀ ἢ ☿ συγχηματισθῇ, περὶ τὸν πνεύμονα ἐλκώσεις καὶ φλεγμοναὶ περὶ τὸ διάφραγμα ἔσονται, ὅλον τε σῶμα ἔσται φλεγμαῖνον. χρὴ δὲ προσάγειν τὰ δυνάμενα ξηρᾶναι. εὐχρηστοὶ δὲ καὶ αἵματος ἀφαιρέσεις μέχρι τῆς διὰ πέμπτου. ἐὰν δὲ ἀπὸ τῶν ιγ' ἐπὶ ιδ' τροχάζῃ, πειραθέντες μέχρι τῆς διὰ πέμπτου τελευτήσουσιν. ἐὰν δὲ ♀ ἢ ☿ συμπαρῶσι τῷ προκειμένῳ ὄρω τὰ μὲν προκείμενα πάθη ἔσται, σωθήσονται δέ. ἐὰν δὲ τὰ μείζονα ἢ ☿ τροχάζῃ καὶ μόνη ἦ, σώζονται. ἐὰν δὲ ἐπὶ τὰ μείζονα τροχαζούσης τῆς ☿ ♂ καὶ ☉ αὐτῇ σχηματίζονται, μάλιστα μὲν ψυγμῷ ἢ βηχίοις συσχεθήσονται. φύσει δὲ κατὰ τόδε τὸ ζώδιον ἀγρυπνία καὶ ἐπιτάσεις νυκτεριναὶ γίνονται, ἀσφυκτοῦσι δὲ εἰς ὑπερβολήν. χρὴ δὲ καὶ θάλλειν καὶ ἐν σκοτεινῷ κατακλίνειν τὰ τε βαλανεῖα ἄχρηστα καὶ πάντα τὰ εὐλύτα. ^[15]

19 563 τῶν μὲν οὖν ἀγαθοποιῶν ἐπιθεωρούντων κινδυνεύσας σωθήσεται. ἐὰν δὲ ἡ ☿ ἐπιθεωρητῇ ὑπὸ τῶν ἀγαθοποιῶν ἢ ὑφ' ἐνὸς αὐτῶν, λυθήσονται αἱ νόσοι οὐκ ἄγαν σφοδρανθεῖσαι περὶ τὴν ☿ . Ἐὰν δὲ τῆς ☿ οὐσης ☿ κατακλιθῇ τις ἀφαιρούσης τῆς ☿ καὶ τοῖς ἀριθμοῖς καὶ τῷ φωτὶ ♀ συνόντος αὐτῇ, ἢ ☿ ἢ ☐ ἔσται ἡ καταρχὴ τῆς νόσου ἀπὸ βαλανείων περιψύξεως καὶ ρευμάτων λεπτῶν καὶ περὶ τὸν θώρακα βάρος καὶ περὶ τὸν πνεύμονα. καὶ βῆχες κατ' ἀρχὴν· καὶ μετὰ ῥίγους ἐπισημασίαι. καὶ ἐπιτάσεις νυκτεριναί. καὶ πυρετοὶ ἐπιτεταμένοι. τούτοις οὖν ἀρμόζει πάντα τὰ θερμαίνοντα. ἐὰν δὲ ἀγαθοποιοὶ μὴ ἐπιθεωρήσωσι τὴν ☿ τελευτᾷ τῇ κα' ἡμέρᾳ. ἐὰν δὲ ἀγαθοποιοὶ ἐπιθεωρήσωσιν αὐτὴν ζῶσεται πολυχρόνιον πάθος ἔχων περὶ τὸν πνεύμονα. ἐὰν δὲ τῆς ☿ οὐσης ἐν ☿ κατακλιθῇ τις συνόντος αὐτῇ ♂ ἢ ☿ ἢ ☐ ἔσται ἡ καταρχὴ τῆς νόσου ἀπὸ ἐμέτου καὶ χολέρας ἢ φθορᾶς ἢ βραδυπεσιῶν. ^[15]

19 564 ἡ οὖν νόσος ἔσται ἐπικίνδυνος καὶ ὀξεῖα. καὶ νεύρων σύντασις, καὶ κοιλίας ῥύσις. καὶ περὶ τὸν δακτύλιον δριμύτης καὶ ἔλκωσις. τούτοις ἀρμόσει πάντα τὰ ψύχοντα καὶ στεγνοῦντα. ἐὰν οὖν ἀγαθοποιὸς μὴ ἐπιθεωρῇ τὴν ☿ ἐν τῇ διαπέμπτῳ τελευτήσῃ, ἦγουν ἐν τῇ ζ'. ἐὰν δὲ ἀγαθοποιὸς ἐπιθεωρήσῃ τὴν ☿ μετὰ τὴν ζ' κινδυνεύσας σωθήσεται. ἐὰν δὲ τῆς ☿ οὐσης ἐν ☿ κατακλιθῇ τις ἔσται τὸ προκαταρκτικὸν αἴτιον ἀπὸ κόπου ἢ ἐνδείας, ἔσονται δὲ περὶ τὸ νῶτον ἐναλγεῖς καὶ φρικίων ἐπιβολαὶ καὶ πυκνότεραι ἐπισημασίαι τῶν ἐπιβολῶν, ὥς καὶ τὴν δευτέραν καὶ τρίτην γενέσθαι καὶ ὅλου τοῦ σώματος ὀρθοτριχία. καὶ πυρετοὶ στεγνοί. καὶ ἀταξία. πυκνότερόν σοι

ταῦτα ἐκτίθεμαι, ἵνα ἀπὸ τῶν τοιούτων σημείων παρακολουθῇς καὶ τεκμαίρῃ τὴν νόσον, ἐὰν δὲ τοῖς ἀριθμοῖς ἀφαιρῇ ἐκλύτους καὶ νοσῶδεστέρους ποιεῖ καὶ ταῖς λαλιαῖς τετραυλωμένους καὶ βραδέως ἄνω βλέποντας. ἐὰν δὲ καὶ ἡ συσχηματισθῇ ἢ συμπαρῇ μέχρι μὲν τῆς ς κινδυνεύουσι διὰ τὰς ἐπιτάσεις τῶν πυρετῶν. ἐὰν δὲ ἀγαθοποιὸς παρεμπλακῇ σώζονται καὶ χρονίζουσι τοῖς πάθεσι. ^[15]

19 565 ἐὰν δὲ ♂ ἢ ☉ ἐν τῷ προκειμένῳ ὄρῳ συσχηματισθῶσι, τοῦ μὲν πάθους ἀπαλλαγῇσονται, εἰς περιοδικὰ δὲ πάθη περιπίπτουσι καὶ οὕτω σώζονται. ἐὰν δὲ κατὰ πρόσθεσιν αὕξη τοῖς ἀριθμοῖς, ἢ ☾ συμπαρῇ δὲ αὐτῇ ἢ συσχηματισθῇ ἡ ἢ ☉ μέχρι τῆς ς αὕξη τὰ πάθη καὶ ἐπικινδύνως νοσοῦσι. ἐὰν δὲ ἐπὶ ταῖς ε' αὕξη ἀπαραβάτως τὴν ς οὐχ ὑπερθήσουσιν. ἐὰν δὲ ἡ ☾ γένηται σὺν ♀ ἢ ♀ ἢ ♄ ἢ καὶ ἀμφοτέρων τὰ μὲν προκείμενα αἷτια γενήσονται, σωθήσονται δέ. πρόσθε οὖν. φύσει γὰρ ἐπὶ τούτου τοῦ ζωδίου ἐπικίνδυνοι νόσοι γίνονται. διὸ χρή τῶν βαλανείων ἀπέχεσθαι καὶ τῆς τοῦ ψυχροῦ προσαγωγῆς, ἐπὶ δὲ τοὺς αἰώρας καὶ ἀλείμματα καὶ γυμνάσια τρέπεσθαι. Ἐὰν δὲ τῆς ☾ οὕσης ἐν ☿ κατακλιθῇ τις προστιθείσης αὐτῇ τοῖς ἀριθμοῖς καὶ τῷ φωτὶ ἡ συνόντος αὐτῇ ἢ ☐ ἢ ς, ἔσται ἡ καταρχὴ τῆς νόσου ἀπὸ κόπων ἢ ἀγρυπνίας ἢ ὁδοιπορίας. ἔσται οὖν ἀνώμαλος ἡ νόσος ἐν ἐπιτάσει καὶ μέχρι τῆς ς σωθήσεται, μάλιστα ἐὰν ἀγαθοποιὸς τὴν ☾ ἐπιθεωρήσῃ. ^[15]

19 566 ἐὰν δὲ τῆς ☾ οὕσης ἐν ☿ κατακλιθῇ τις, ἀφαιρούσης αὐτῇ καὶ τῷ φωτὶ καὶ τοῖς ἀριθμοῖς, συνῇ δὲ ὁ ♂ ἢ ς ἢ ☐ ἔσται ἡ νόσος ἐκ προϋποκειμένου τινὸς αἰτίου βουβωνιάσεως, ἢ ἀντικνημίου, ἢ ἐξ αἰδοίων πόνου. οὕτως τε πυρετοὶ καυσώδεις καὶ ἐπιτεταμένοι. καὶ μάλιστα τῶν ἄκρων ἡ πύρωσις ἔσται. διψαλέοι τε καὶ ψυχροῦ ἐπιθυμηταί. καὶ πυκτότερον διανιστάμενοι. ἐὰν δὲ κατὰ μεγάλα τροχάζῃ καὶ συσχηματισθῇ. ἢ ♂ προσγένηται μέχρι τῆς ☐ παραλλάξῃ τῇ διανοίᾳ. εὐχρηστοὶ δὲ ἔσονται αἱ τοῦ αἵματος ἀφαιρέσεις. καὶ τὸ μὴ ἀποσπᾶν τῆς τοῦ ψυχροῦ ἐπιθυμίας καὶ ἐν φωτὶ κατακλίνειν. ἐὰν δὲ καὶ ἐπὶ τὰ μείζονα τροχάζῃ γενομένης αὐτῆς ἐπὶ τῆς ☐ καὶ κατὰ μηδὲν ἐλαττωθείσης τῆς νόσου, ἀναιρεθήσεται μέχρι τῆς ς, ἐὰν δὲ τῷ προκειμένῳ ὄρῳ ♀ ἢ ♀ ἢ καὶ ἀμφοτέροι μαρτυροῦσι καὶ αὐτὴ ἢ ☾ ἐπὶ τὰ ἥσσονα ἐτρόχαζεν ὅτε κατεκλίθη, μέχρι τῆς ς. ^[15]

19 567 κινδυνεύσας σωθήσεται. ἐὰν δὲ ἀφαιρῇ τῷ φωτὶ καὶ τοῖς ἀριθμοῖς, συσχηματισθῇ δὲ ἡ ἢ καὶ ♄ προσγένηται, τὰ μὲν πάθη τὰ αὐτὰ γενήσεται, τρισσῶς δὲ ῥευματισθήσονται περὶ τὰ σκέλη καὶ χρονιώτερα τὰ πάθη γεννήσας ὑποφαίνειν που ὕδρωπα. ἐὰν δὲ καὶ ἀπὸ μέσου ὄρου ἐπὶ τὰ ἥττονα κινεῖται ἐν αὐτῷ τῷ πάθει τελευτήσῃ. ἐὰν δὲ τὰ μέσα τρέχει ἢ ☾ ὑπὸ τὴν κατάκλινιν τὸ μὲν προκείμενον αἷτιον γενήσεται, χρονίσαντες δὲ ἐν τῇ νόσῳ σώζονται. Ἐὰν δὲ τῆς ☾ οὕσης ἐν ☿ κατακλιθῇ τις ἀφαιρούσης τῷ φωτὶ καὶ τοῖς ἀριθμοῖς ἡ, συνόντος αὐτῇ ἢ ς ἢ ☐, ἔσται ἡ καταρχὴ τῆς νόσου ἀπὸ βαλανείων καὶ περιψύξεως ἢ ῥευμάτων λεπτῶν. ἔσονται γὰρ τῶν ἄκρων ψύξεις πυκναὶ καὶ ῥιγοπύρετοι καὶ ἐπισημασίαι διπλαῖ. ^[15]

19 568 καὶ στέγνωσις τῆς κεφαλῆς. καὶ νυγμοὶ κατὰ τῶν μασθῶν καὶ ὑποχονδρίων αἴσθησις καὶ σφυγμοὶ ἐνδεδυκότες καὶ λεπτοὶ καὶ τῶν ἄρθρων αἴσθησις. τούτοις ἀρμόσει πάντα τὰ θερμαίνοντα καὶ ἀναχαλῶντα. ἐὰν δὲ ἀγαθοποιὸς ἐπίδῃ τὴν ☾ κατὰ ς διαλλάξας σωθήσεται. ἔξει δὲ πολυχρόνιον αἴσθησιν περὶ τὰ ἄρθρα. ἐὰν δὲ τῆς ☾ οὕσης ἐν ☿ τοῖς ἀριθμοῖς καὶ τῷ φωτὶ αὐξούσης, ♂ συνόντος ἢ ☐ ἢ ς, ἔσται ἡ καταρχὴ τῆς νόσου ἀπὸ πλήθους, οἶνοποσίας καὶ ὠμότητος. ἄρχεται γὰρ ἀπὸ τῆς διατρίτου ἢ νόσος αὕξειν. ἐπιτάσεις δὲ νυκτὸς ἔσονται καὶ πυρώσεις τοῦ θώρακος. καὶ παρακοπὴ τῶν λογισμῶν καὶ φρενίτις. καὶ περὶ τὴν κεφαλὴν σφήνωσις. καὶ πυρετοὶ καυσώδεις, καὶ δίψα, καὶ ἐπιθυμία οἴνου, καὶ σφυγμοὶ ἐπηρμένον, τούτοις ἀρμόσει ἢ τοῦ αἵματος ἀφαίσεις καὶ πάντα τὰ δυνάμενα καθελεῖν τὴν ἔξιν. ἐὰν οὖν ἀγαθοποιοὶ μὴ ἐπιθεωρήσωσι τὴν ☾, ἐν τῷ πρώτῳ ☐ τελευτήσῃ. ἐὰν δὲ ἀγαθοποιοὶ ἐπιθεωρήσωσι τὴν ☾, παραλλάξας τὴν ς κινδυνεύσας σωθήσεται. ἐὰν δὲ τῆς ☾ οὕσης μετὰ τοῦ

Ϡ ἢ ♀ ἢ □ ἢ ♂ κατακλιθῇ τις κὰν ἐν οἷῳ δῆποτε ζωδίῳ κατακλιθῇ τις μέχρι τῆς α' □ ἢ τῆς ♂ σωθήσεται. ^[15]

19 569 πολὺ δέ τι καὶ ἡ ὥρα συμβάλλεται ἐν τῇ κατακλίσει. ἐὰν γὰρ ὠροσκοπῶσιν ἢ μεσουρανῶσιν οἱ ἀγαθοποιοὶ τῆς ☾ μετὰ κακοποιῶν οὕσης ἢ □ ἢ ♂ ἀντιλήψονται τῆς ζωῆς, ἐὰν δὲ κακοποιοὶ ὠροσκοπῶσι τῆς ☾ οὕσης μετὰ ἀγαθοποιῶν βλάπτουσι τὸν κατακλιθέντα. δεῖ δὲ τὸν ἄριστον ἱατρὸν μεμνησθαι μὲν τῆς μαθηματικῆς ἐπιστήμης, ἐξετάζειν δὲ ἀκριβῶς τὴν ἡμέραν καὶ τὴν ὥραν τῆς κατακλίσεως. καὶ συνορᾶν τὸν κόσμον πῶς διάκειται. ἄτερ γὰρ τῆς κοσμικῆς συμπαθείας οὐδὲν γίνεται. ἐὰν δὲ τῆς ☾ οὕσης ἐν ☿ κατακλιθῇ τις, ἔσται τὰ προκαταρκτικὰ τῆς νόσου αἷτια ἀπὸ βαλανείων ἢ ψυχροποσίας. εὐθέως γὰρ τὸ νευρῶδες πάσχει. καὶ περὶ τὸν στόμαχον ἀλγίσει. γυμνοὶ δὲ διατροχάζουσιν, ὀδύναι περὶ τὰ πλευρὰ καὶ δυσπνοοῦσι. καὶ πυρετοὶ ἐστεγνωμένοι καὶ ἐν βάθει. καὶ σφυγμοὶ λεπτοὶ καὶ δυσκατάληπτοι κατὰ τὰς ἐπισημασίας. ἐναλλάσσουσι δὲ τοὺς σφυγμοὺς περὶ ὥρας β'. ^[15]

19 570 ἀνεκτοῦσι δὲ διηνεκῶς καὶ κατὰ τὴν κοιλίαν λεπτά, ἔπειτα οὖρα δυσώδη, εὐχρηστοὶ δὲ πάντες χυλοὶ καταψύχοντες. ἀπὸ δὲ τῆς □ ἐὰν ἢ ☾ τὰ μείζονα τροχάζῃ σχηματισθεῖσα τῷ ♄ μέχρι τῆς ♂ κινδυνεύσαντες σώζονται. ἐὰν δὲ τοῦ προκειμένου ὅρου ὄντος τρέχῃ καὶ σχηματίζεται Ϡ ἢ ♀ ἢ ἄμφω, τὰ μὲν προκείμενα αἷτια ἔσται, πρὸς τούτοις δὲ κατὰ τὴν κοιλίαν πάσχουσι καὶ ἐκλύονται πυκνότερον, ὥστε ἀσφυκτεῖν. ἐὰν δὲ ἐπὶ τὰ ἥσσονα ἀπὸ τοῦ μέσου ὅρου φέρηται σχηματιζομένη ἢ οὐδὲ τὴν □ παραλλάξῃ. ἐὰν δὲ ♀ παρεμπλακῇ καθ' οἷον δὴ ποτ' οὖν τρόπον οἱ παρατεθέντες τὴν ♂ εἰς τὴν δυσεντετερίαν περιπίπτουσι. ὠχροὶ δὲ καὶ τοὺς πόδας φλεγμαίνοντες καὶ ταῖς σαρκὶ συμπεπτωκότες. οὕτως δὲ καὶ ἐγχρονίσαντες οὐδὲν ἥσσον ἀναιροῦνται. ἐὰν δὲ ἐπὶ τὰ μεγάλα τρέχῃ, σχηματίζεται δὲ ὁμοίως ♂ ἢ ☾ ἢ ἀμφοτέρως τὰ προκαταρκτικὰ αἷτια γενήσεται ἅπαντα. πρὸς δὲ τούτοις καὶ πυρετοὶ ἐπιτεταμένοι. καὶ περὶ τὸ ἥπαρ φλεγμονή, ἐναλγεῖς τε ὅλῳ τῷ σώματι, τὰ δὲ ἄκρα πυρούμενα διὰ τὰς ἐπαλλήλους σημασίας. ^[15]

19 571 προσήκει οὖν διαίταις δυναμέναις τρέφειν χρῆσθαι. φύσει γὰρ ἐπὶ τούτου τοῦ ζωδίου οὔτε αἱ τοῦ αἵματος ἀφαιρέσεις συνοίσουσιν αἱ διὰ φλεβοτομίας. ἐὰν δὲ μηδεὶς τῶν ἀγαθοποιῶν παρεμπλακῇ, μέχρι τῆς ♂ κινδυνεύσει. ἐὰν δὲ Ϡ ἢ ♀ ἐπιθεωρήσωσιν ἢ αὐτὴ ἢ ☾ ἐπὶ τὰ ἥσσονα φέρηται, μέχρι τῆς ♂ πολλὰ σκυλέντες διασώζονται, χρῆσθαι οὖν ταῖς ὁμαλαῖς καὶ εὐαγώγοις θεραπαίαις. ἐὰν δὲ Ϡ ἢ ♀ συσχηματισθῶσι τῇ ☾ συσχηματιζομένης αὐτῆς ♂ ἢ ☾ καὶ προστιθείσης τοῖς ἀριθμοῖς καὶ τῷ φωτὶ, οὐδὲν ὠφελήσουσιν οἱ ἀγαθοποιοὶ καὶ ἀναιρεθήσονται. Οὐδὲν ἦττον καὶ τοῦτο γινώσκειν σε θέλω ὅτι τὰ περὶ τοὺς τοκετοὺς καὶ τὰς πτώσεις καὶ τοὺς τραυματισμοὺς τοὺς ἐξαίφνης καὶ ὅσα τούτοις ὅμοια δεῖ ὁρᾶν, ὡς ἐπὶ τῶν κατακλίσεων δεδήλωται, τὰς δὲ ἐκ προαιρέσεως χειρουργίας καὶ ὅσα τούτοις ὅμοια δεῖ ὁρᾶν. ἦγουν τὰς περὶ τοὺς ὀφθαλμοὺς χειρουργίας, οἷονεὶ μυδριάσεως ἢ ὑποχύσεως, γλαυκώσεώς τι καὶ ὅσα τούτοις ὅμοια τῆς ☾ ἰούσης πρὸς αὔξησιν τῷ φωτὶ καὶ τοῖς ἀριθμοῖς, ποιεῖσθαι καὶ σχηματιζόντων τῶν ἀγαθοποιῶν κατάρχεσθαι. ^[15]

19 572 χρὴ δὲ εἰδέναι ὅτι αὐξούσης τῆς ☾ καὶ προστιθείσης τοῖς ἀριθμοῖς ♂ ἢ ☾ συνόντων ἢ σχηματιζομένων ἐκπυρούμενοι τὰ σώματα ἀναλίσκονται. μειουμένης δὲ τῆς ☾ καὶ τοῖς ἀριθμοῖς ἀφαιρούσης ἢ ἢ ☾ συνόντων ἢ συσχηματιζομένων τῇ ☾ ψυχόμενοι τὰ σώματα ἀναλίσκονται. ἐκεῖνο δὲ σοὶ προστίθημι. ὁπότε δύο τῇ αὐτῇ ὥρᾳ καὶ τῇ ἡμέρᾳ κατακλιθῶσι, σκέψαι οὕτως τὰς ἡλικίας αὐτῶν συγκρίνων καὶ ἐὰν ἢ ☾ ἀφαιρῇ τοῖς ἀριθμοῖς καὶ κατακλιθῶσί τινες, συσχηματίζεται δὲ ἢ καὶ ♀, ὁ νεώτερος πρῶτα σωθήσεται, καθὰ προεῖπον καὶ ἐν τοῖς ἔμπροσθεν συντάγμασι καὶ παρὰ τὸ ὁμοιότροπον τοῦ ζωδίου ἐπὶ τῆς ♂ ἀπαλλαγῇσεται. ὁ δὲ πρεσβύτερος κινδυνεύσει, ἢ εἰς ἕτερα πάθη περικυλισθήσεται ὁμοιοτρόπως τῷ ζωδίῳ, ἢ μακρονοσήσας σωθήσεται. ἐὰν δὲ τῆς ☾ αὐξούσης τοῖς ἀριθμοῖς καὶ

τοῖς φωσὶ συσχηματισθῇ ♂ ἢ ☉ ὁ νεώτερος κινδυνεύσει μετὰ τὴν ☐ καὶ ♀ ὁμοιοτρόπως τῷ
ζωδίῳ ἐν ᾧ ἢ ἔτυχε. ^[15]

19 573 ἔάν δὲ πρὸς τοὺς ἀγαθοποιοὺς ἢ ☾ συσχηματισθῇ ἐπὶ τε πρεσβυτέρων καὶ νεωτέρων
σωθήσονται ὁμοιοτρόπως αὐτῷ τῷ ζωδίῳ· διό σοι ἀπηγόρευσα, ἵνα σκέψῃ ταύτη χρώμενος
ἀδιάπτωτος ἔσῃ ἐν ἅπασι. ^[5]